

आ दे श

महाराष्ट्र राज्य पोलीस दलात पोलीस अधीक्षक, वाशिम आस्थापनेवर दिनांक ३१/१२/२०२० पासून घेण्यात आलेल्या पोलीस शिपाई भरतीमध्ये अनुकंपा तत्वावर निवड करण्यात आलेल्या खालील नमुद उमेदवारां यांची वैद्यकीय तपासणी, चारित्र्य पडताळणी तपासणी मध्ये पात्र ठरल्याने त्यांची पोलीस शिपाई या पदावर मुंबई पोलीस नियमावली १९५९ मधील नियम क्र.७८ चे तरतुदीनुसार अस्थाई व तात्पुरत्या स्वरूपात पुढील आदेश होईपर्यंत वेतन मॅट्रिक्समधील वेतन स्तर :- एस-७:२१७००-६९१००/- अधिक विशेष वेतन रु.७५०/-, आणि त्यावर देय असलेले अन्य भत्ते या मध्ये ते पोलीस मुख्यालय, वाशिम येथे कर्तव्यावर हजर होतील त्या तारखेपासून खालील अटी व शर्तीच्या अधिन राहून नियुक्ती करण्यात येत आहे.

१.पोलीस शिपाई पदावरील नियुक्ती ही अस्थाई, तात्पुरत्या व हंगामी स्वरूपाची असून आपल्या सेवेची आवश्यकता न भासल्यास आपणांस कोणतेही कारण न दाखविता व पूर्व सूचना न देता सेवेतून कमी करण्यात येईल.

२.महाराष्ट्र शासन,गृह विभाग, शासन आदेश क्रमांक आरसीटी-०३११/प्रक्र/२२८/पोल-५-अ दिनांक १६/६/११ अन्वये निर्गमित केलेल्या तरतुदी नुसार उमेदवारांची पात्रता कोणत्याही स्तरावर किंवा प्रमाणपत्र पडताळणीच्या वेळी नियमानुसार कमी असल्याचे किंवा उमेदवार पोलीस शिपाई पदासाठी आवश्यक असलेली पात्रता पूर्ण करित नसल्याची आढळून आल्यास आपली नियुक्ती रद्द करण्यात येईल.

३.शासन परिपत्रक सामान्य प्रशासन विभाग क्र.चापअ-१००८/प्रक्र-५७/२००८/१६-अ, दिनांक ३०/९/०८ प्रमाणे पूर्व चरित्र व वर्तणूक पडताळणी बाबत भरून दिलेल्या साक्षात्कर्म फॉर्म नमुन्यामध्ये खोटी माहिती पूर्णविली आहे. किंवा वस्तुस्थिती निदर्शक माहिती दडवून ठेवल्याचे सेवाकाळात निदर्शनास आल्यास आपण सेवा समाप्त होण्यास पात्र ठराल व आपली पोलीस शिपाई पदावरील सेवा कोणतीही पूर्व सूचना न देता समाप्त (Terminate) करण्यात येईल. आणि आपण कायदेशीर कार्यवाहीस पात्र राहाल.

४.आपले विरुद्ध फौजदारी खटले न्यायप्रविष्ट आहेत किंवा नैतिक अधःपतनाच्या गुन्ह्यात आपणास दोषी ठरवून न्यायालयाने शिक्षा दिल्याचे आढळून आल्यास किंवा इतर मार्गाने निदर्शनास आल्यास कोणतीही पुर्वसूचना न देता आपली पोलीस शिपाई पदावरील सेवा समाप्त करण्यात येईल व आपण कायदेशीर कार्यवाहीस पात्र राहाल.

५.आपण सादर केलेली प्रमाणपत्रे, समांतर आरक्षणासाठी सादर केलेली प्रमाणपत्रे (जसे-होमगार्ड, माजी सैनिक, प्रकल्पग्रस्त किंवा खेडाडू असल्याचे) तसेच जात/प्रवर्ग, शैक्षणिक पात्रता, जन्म तारखेचा दाखला ई. प्रमाणपत्र पडताळणीमध्ये असत्य अथवा अवैध असल्याचे आढळून आल्यास आपणास कोणतीही पुर्वसूचना न देता आपली पोलीस शिपाई पदावरील सेवा समाप्त करून कायदेशीर कार्यवाही केली जाईल.

६.पोलीस शिपाई या पदावर नियुक्त केलेल्या उमेदवारास महाराष्ट्र पोलीस शिपाई सेवा प्रवेश नियम-२०११ प्रमाणे या पदासाठी विहीत केलेले मुलभूत प्रशिक्षण पूर्ण करावे लागेल. विहीत परिक्षा जर चार संधीमध्ये उत्तीर्ण झाले नाही तर सेवा समाप्त करण्यात येईल. या कालावधीत वार्षिक वेतनवाढी अंमलबजावणी असणार नाहीत.

७.शासन निर्णय सामान्य प्रशासन विभाग प्र.मभाप-१०८७/१४/सिआर-२८७/२०, दिनांक ३०.१२.१९८७ मधील तरतुदीनुसार मराठी व हिंदी भाषा परिक्षा उत्तीर्ण होण्यापासून सुट मिळाली नसेल तर त्या संबंधी केलेल्या नियमानुसार परिक्षा उत्तीर्ण व्हाव्या लागतील.

८.शासन निर्णय गृह विभाग क्र.संकीर्ण/१०१७/३८४३/प्र.क्र.४६९/पोल ५ ब दि.२६/१०/२०१७ अन्वये पोलीस शिपाई पदावर उमेदवारास ज्या घटकात नियुक्ती देण्यात आलेली आहे. त्या घटका व्यतिरिक्त इतर पोलीस घटकात ८ वर्षे सेवा पुर्ण झाल्याशिवाय बदली करत येणार नाही.

९.शासन निर्णय वित्त विभाग क्र.अनियो-१००५/१२६/सेवा-४, दिनांक ३१.१०.२००५ अन्वये नवीन परिभाषित अंशदान निवृत्ती वेतन योजना आपणास लागू राहिल. मात्र सध्या अस्तित्वात असलेली निवृत्ती योजना (म्हणजे महाराष्ट्र नागरी सेवा निवृत्ती वेतन नियम १९८२ व महाराष्ट्र नागरी सेवा (निवृत्तीवेतनाचे अंशराशीकरण) नियम-१९८४) आणि सध्या अस्तित्वात असलेली सर्व साधारण भविष्य निर्वाह निधी योजना लागू होणार नाही.

१०.पोलीस दलात सेवेच्या अनुषंगाने योग्यता व पात्रता तपासण्यासाठी उमेदवारांची पोलीस प्रशिक्षण विद्यालयामध्ये मासिक चाचणी (Psychological Test) घेण्यात येईल. सादर चाचणीत आपण अपात्र ठरल्यास सेवा समाप्त करण्यात येईल.

११.महाराष्ट्र पोलीस शिपाई (सेवाप्रवेश) नियम, २०११ मधील नियम १२ नंतर नव्याने नियम १३ (संगणक हाताळणीबाबतचे प्रमाणपत्र धारण करणे) अंतर्भूत करण्यात आला आहे. त्यामुळे पोलीस शिपाई पदावरील नियुक्तीसाठी उमेदवाराने शासनाच्या माहिती व तंत्रज्ञान संचलनालयाकडून वेळोवेळी विहित करण्यात येणारे, संगणक हाताळणीबाबतचे प्रमाणपत्र महाराष्ट्र शासन, सामान्य प्रशासन विभाग, शासन निर्णय क्रमांक प्रशिक्षण २०००/प्र.क्र.६१/२००१/३९, दिनांक १९ मार्च, २००३ अन्वये नियुक्तीच्या दिनांकापासून दोन वर्षांच्या आत प्राप्त करून सादर करणे आवश्यक राहिल अन्यथा आपली सेवा समाप्त करण्यात येईल.

१२.महाराष्ट्र नागरी सेवा (लहान कुटुंबाचे प्रतिज्ञापन) नियम २००५ नुसार उमेदवारास हयात असलेल्या अपत्यांची संख्या २ पेक्षा अधिक असेल तर दिनांक २८ मार्च २००५ व त्यानंतर जन्माला आलेल्या अपत्यामुळे सादर पदासाठी उमेदवारास अपात्र ठरवून पुढील कार्यवाही करण्यात येईल.

१३.पोलीस शिपाई पदावर नियुक्त केलेल्या उमेदवाराना मुंबई पोलीस मॅन्युअल १९५९, मुंबई पोलीस (शिस्त व अपील) नियम १९५६ व राज्य शासनाने वेळोवेळी विहित केलेले अन्य नियम लागू होतील.

१४.सामाजिक न्याय व विशेष सहाय्य विभाग शासन निर्णय क्र.सीबीसी-१०/२००४/प्रक्र-५७०/मावक-५, दिनांक १६ मे २००७ प्रमाणे खुल्या प्रवर्गातून शासकीय सेवेत नियुक्त झालेल्या मागासवर्गीय उमेदवाराने त्यांच्या नियुक्तीनंतर कालांतराने मागासवर्गीय आरक्षणाचे फायदे मिळविण्यासाठी ज्या तारखेला जात वैधता प्रमाणपत्र या कार्यालयास सादर करेल त्या तारखेपासून पुढे आरक्षणाचे फायदे देय ठरतील.

१५.सामान्य प्रशासन विभाग, शासन निर्णय क्रमांक बीसीसी-२०११/प्र.क्र.१०६४/२०११/१६-ब, दिनांक १२.१२.२०११ अन्वये मागासवर्गीय उमेदवारांनी जाती प्रमाणपत्राची वैधता ६ महिन्यात (नेमणूक आदेशापासून ६ महिन्यांचे आत) सादर करणे आवश्यक राहिल. ते दिलेल्या मुदतीपर्यंत सादर न केल्यास किंवा जात प्रमाणपत्र अवैध ठरल्यास कोणतेही कारण न दाखविता सेवेतून कमी करण्यात येईल.

१६.पोलीस शिपाई या पदावर निवड झालेल्या उमेदवारांनी प्रशिक्षण कालावधीत अथवा प्रशिक्षण संपल्यानंतर पुढील तीन वर्षात पोलीस शिपाई या पदावरील नौकरीचा राजीनामा दिल्यास व सदर पदावरून कार्यमुक्त करण्यास विनंती केल्यास अशा उमेदवारांकडून प्रशिक्षणावर झालेला सर्व खर्च, प्रशिक्षण कालावधीत अदा केलेल्या वेतन व भत्त्यासहीत संबंधीत उमेदवारांकडून वसूल करण्यात येईल. अशा प्रकारचे बंधपत्र (बॉन्ड/हमीपत्र) आपण भरून दिलेले आहे.

१७.पोलीस शिपाई पदाच्या भरती प्रक्रियेत निवड होऊन पोलीस शिपाई पदावर नियुक्ती झालेल्या उमेदवारास पोलीस नियमावली, १९९९-भाग-३ मधील नियम ४० व पोलीस महासंचालक, महाराष्ट्र राज्य, मुंबई व घटक प्रमुखांनी वेळोवेळी विहित केलेली कर्तव्ये पार पाडायची लागतील.

१८.सध्या पोलीस विभागात वाहन चालकाचे स्वतंत्ररितेने पदे भरली जात नसल्यामुळे पोलीस शिपाईपदी नियुक्ती झाल्यावर संबंधित पोलीस विभागात वाहन चालकाचे कर्तव्य बजावणे बंधनकारक राहिल. तसेच सक्षम प्राधिकाऱ्याने वाहन चालकाच्या कर्तव्याच्या अनुषंगाने वेळोवेळी काढलेले आदेश बंधनकारक राहतील.

१९.महाराष्ट्र पोलीस शिपाई (सेवाप्रवेश) नियम, २०११ मधील नियम ३(१)(ड) नुसार पोलीस शिपाई पदाच्या भरतीमध्ये पोलीस शिपाई पदाकरिता नियुक्ती करण्यात आलेल्या उमेदवाराने मोटार वाहन अधिनियम, १९८८ मधील कलम २(२१) नुसार हलकी वाहने चालविण्याचा (LMV) परवाना धारण केला असणे आवश्यक आहे. परंतु सदर परवाना धारण न करण्या-या उमेदवाराने नियुक्तीनंतर त्यांचे पोलीस प्रशिक्षण पूर्ण झाल्यावर दोन वर्षांच्या आत परवाना धारण करणे आवश्यक आहे. सदर कालावधीत हा परवाना धारण न केल्यास आपली निवड रद्द ठरवून सेवा समाप्त करण्यात येईल, याबाबतचे बंधपत्र(हमीपत्र) आपण या कार्यालयास सादर केले आहे, याची नोंद घ्यावी.

२०.तसेच या अनुषंगाने वेळोवेळी देण्यात येणाऱ्या सूचना / आदेश उमेदवारांस बंधनकारक राहतील व त्याबाबत त्यांना पालन करावे लागेल व कोणताही दावा करण्याचा हक्क राहणार नाही याची नोंद घ्यावी.

| अ.क्र. | उमेदवारांचे नांव | सामाजिक प्रवर्ग | निवड प्रवर्ग | समांतर आरक्षण | वाशिम जिल्हा पोलीस दलाचा बककल नंबर |
|--------|--------------------------|-----------------|--------------|---------------|------------------------------------|
| १. | श्री.तेजस मोहनराव चौधरी | मराठा | खुला | अनुकंपा | ३८ |
| २. | श्री.अंकुश गजानन जायभाये | वंजारी/भज-ड | खुला | अनुकंपा | ७९ |

(वसंत प्रदेशी)
भा.पो.से.
पोलीस अधीक्षक,
वाशिम

प्रति,

१.श्री.तेजस मोहनराव चौधरी (भ्रमणध्वनी क्रमांक-८४४६७७३१६१).

राहणार- राधाकृष्ण नगर सिव्जिल लाईन,वाशिम ता.जि.-वाशिम.

२.श्री.अंकुश गजानन जायभाये (भ्रमणध्वनी क्रमांक-७०६६२८२८९७)

राहणार- पांग्रा डोळे ता.लोणार,जि.बुलडाणा

मार्फत :- राखीव पोलीस निरीक्षक, पोलीस मुख्यालय, वाशिम.

२/- वर नमुद उमेदवार यांनी सदरचे आदेश प्राप्त होताच राखीव पोलीस निरीक्षक, पोलीस मुख्यालय, वाशिम यांचकडे खालील साहित्यासह त्वरीत हजर व्हावे.

साहित्य :- ताट,वाटी,ग्लास,टिफीन बॉक्स,आंधरण,चादर,बकेट व आपणांस आवश्यक असलेले इतर साहित्य खरेदीसाठी पुरेस पैसे स्वतःकडे ठेवावेत. तसेच मेस अग्रिम रु.५०००/- पोलीस मुख्यालय, वाशिम येथे जमा करण्याकरीता सोबत आणावेत. तसेच उमेदवारांचे बँकेत खाते उघडण्याकरीता त्यांनी स्वतःचे ४ पासपोर्टसाईजचे फोटो तसेच आयडीफ्रफ करिता आधारकार्डची सत्यप्रत, किंवा राशनकार्डची सत्यप्रत किंवा ड्रायकिंग लायसन्स सोबत आणावेत. तसेच मुलभुत प्रशिक्षणाचा अभ्यासक्रम हा बराचसा आनॅलाईन पध्दतीने असल्याने प्रशिक्षणार्थी यांनी टॅब किंवा लॅपटॉप स्वतः आणणे आवश्यक आहे.

प्रत :- १) पोलीस उपअधीक्षक (गृह) वाशिम.

२) राखीव पोलीस निरीक्षक, पोलीस मुख्यालय वाशिम.

२/- रापोनि., यांनी वरिल उमेदवारांना कर्तव्यावर हजर करून घेऊन त्यांचे हजर झाल्याचा दिनांक आणि वेळ या कार्यालयास न चुकता त्वरीत कळवावा. तसेच वर नमुद उमेदवारांना सरंजाम व किट साहित्य पुरवावेत. उमेदवारांकडून मेस अग्रिम रु.५०००/- स्विकारून ती रक्कम मेस अग्रिम खाली जमा करावी. पुरुष व महिला उमेदवारांची निवास व्यवस्था वेगवेगळी व सुरक्षीत करावी. तसेच उमेदवारांचे बँकेचे बचत खाते उघडण्यात यावे व केलेल्या कार्यवाहीचा पुर्तता अहवाल या कार्यालयास सादर करावा.

प्रत :- कार्यालय अधीक्षक/प्रमुख लिपीक लेखा शाखा/प्रमुख पत्रव्यवहार शाखा/सहाय्यक लेखा अधिकारी, लेखा शाखा/वेतन लिपीक-२(दोन प्रतीत)/प्रवासभत्ता लिपीक/भ.नि.लिपीक/शासकीय निवासस्थान लिपीक/वस्त्र भांडारपाल,पो.मु.वाशिम/पेंशन लिपीक/पोलीस कल्याण लिपीक/प्रबंधक शाखा/संगणक विभाग/आस्थापना लिपीक-२/डि.पी.जी.लिपीक यांना माहिती व योग्य कार्यवाहीस.

प्रत माहितीस्तव सविनय सादर :-

१) मा. पोलीस महासंचालक, महाराष्ट्र राज्य, मुंबई.

२) मा. अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई.

३) मा. विशेष पोलीस महानिरीक्षक, अमरावती परिक्षेत्र, अमरावती.